



# వాల్మీకి రామాయణం- యుద్ధకాండ



72 - యుద్ధకాండ ద్విసప్తతితమః సర్గః

**|| రావణమన్యుశల్యావిష్కారః ||**

అతికాయం హతం శ్రుత్వా లక్ష్మణేన మహాజనా |  
ఉద్యేగమగమద్రాజా వచనం చేదమబ్రవీత్ || 1 ||

ధూమాక్షః పరమామర్షీ ధన్వీ శస్త్రభృతాం వరః |  
అకంపనః ప్రహస్తశ్చ కుంభకర్ణస్తథైవ చ || 2 ||

ఏతే మహాబలా వీరా రాక్షసా యుద్ధకాంక్షిణః |  
జేతారః పరసైన్యానాం పరైర్నిత్యాపరాజితాః || 3 ||

**నిహతాస్తే మహావీర్యా రామేణాక్షిప్తకర్తృణా |**  
**రాక్షసాః సుమహాకాయా నానాశస్త్రవిశారదాః || 4 ||**

అన్యే చ బహవః శూరా మహాత్మానో నిపాతితాః |  
ప్రఖ్యాతబలవీర్యేణ పుత్రేణేంద్రజితా మమ || 5 ||

యా హి తౌ భ్రాతరౌ వీరా బద్ధౌ దత్తవరైః శరైః |  
యన్న శక్యం సురైః సర్వైరసురైర్యా మహాబలైః || 6 ||

మోక్షుం తద్బంధనం ఘోరం యక్షగంధర్వకిన్నరైః |  
తన్న జానే ప్రభావైర్యా మాయయా మోహనేన వా || 7 ||

**శరబంధాద్విముక్తౌ తౌ భ్రాతరౌ రామలక్ష్మణౌ |**  
**యే యోధా నిర్గతాః శూరా రాక్షసా మమ శాసనాత్ || 8 ||**

తే సర్వే నిహతా యుద్ధే వానరైః సుమహాబలైః |  
తం న పశ్యామ్యహం యుద్ధే యోఽద్య రామం సలక్ష్మణమ్ || 9 ||

**శాసయేత్సబలం వీరం ససుగ్రీవవిభీషణమ్ |**  
**అహో ను బలవాన్రామో మహదస్త్రబలం చ వై || 10 ||**

యస్య విక్రమమాసాద్య రాక్షసా నిధనం గతాః |  
తం మన్యే రాఘవం వీరం నారాయణమనామయమ్ || 11 ||

**తద్భయాద్ధి పురీ లంకా పిహితద్వారతోరణా |**  
**అప్రమత్తైశ్చ సర్వత్ర గుప్తై రక్షా పురీ త్వియమ్ || 12 ||**

అశోకవనికాయాం చ యత్ర సీతాఽభిరక్షతే |  
నిష్కామో వా ప్రవేశో వా జ్ఞాతవ్యః సర్వథైవ నః || 13 ||



# వాల్మీకి రామాయణం- యుద్ధకాండ



72 - యుద్ధకాండ ద్విసప్తతితమః సర్గః

యత్ర యత్ర భవేద్గుల్మస్తత్ర తత్ర పునః పునః |  
 సర్వతశ్చాపి తిష్ఠద్భ్యం స్వైః స్వైః పరివృతా బలైః || 14 ||  
 ద్రష్టవ్యం చ పదం తేషాం వానరాణాం నిశాచరాః |  
 ప్రదోషే వాఽర్ధరాత్రే వా ప్రత్యూషే వాఽపి సర్వతః || 15 ||  
 నావజ్ఞా తత్ర కర్తవ్యా వానరేషు కదాచన |  
 ద్విషతాం బలముద్యుక్తమాపతత్కిం స్థితం సదా || 16 ||  
 తతస్తే రాక్షసాః సర్వే శ్రుత్వా లంకాధిపస్య తత్ |  
 వచనం సర్వమాతిష్ఠన్యథావత్తు మహాబలాః || 17 ||  
 స తాన్సర్వాన్సమాదిశ్య రావణో రాక్షసాధిపః |  
 మన్యుశల్యం వహన్తీనః ప్రవివేశ స్వమాలయమ్ || 18 ||  
 తతః స సందిపితకోపవహ్నిః నిశాచరాణామధిపో మహాబలః |  
 తదేవ పుత్రవ్యసనం విచింతయన్ ముహుర్ముహుశ్చైవ తదా వ్యనిశ్వసత్ || 19 ||  
 ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే ద్విసప్తతితమః  
 సర్గః || 72 ||

